



सीमा सुरक्षा बल

ब्लॉक नं.10, सी.जी.ओ.कॉम्प्लेक्स,
लोधी रोड,
नई दिल्ली- 110003

दिनांक 11 सितम्बर 2018

प्रेस विज्ञप्ति

पर्यावरण संरक्षण की मुहिम की दिशा में बी.एस.एफ. का नया कदम : बी.एस.एफ. के पूर्व सदस्य व उत्तराखंड (वन विभाग) के ब्रांड अंबेस्डर श्री जगत सिंह बने बी.एस.एफ. के पर्यावरण ब्रांड अंबेस्डर

नई दिल्ली, दिनांक 11.09.2018

सीमा सुरक्षा बल (बी.एस.एफ.) भारत-पाक एवं भारत-बांग्लादेश सीमाओं की सुरक्षा के लिये तो कटिबद्ध है ही, पर्यावरण संरक्षण के लिये भी इसकी प्रतिबद्धता जगजाहिर है। देश के विभिन्न भागों में फैले अपने परिसरों और आसपास के क्षेत्रों में प्रतिवर्ष रोपे जाने वाले हजारों पौधे इसके प्रकृति संरक्षण के प्रयासों के साक्षी तो हैं ही, पौधारोपण की दिशा में दो बार बनाये कीर्तिमान के लिये 2014 और 2015 के 'लिम्का बुक ऑफ रिकॉर्ड्स' में दर्ज नाम बल के प्रकृति प्रेम की गवाही दे रहा हैं। इसके साथ ही 'स्वच्छ गंगा : स्वच्छ हिमालय', Rally For Rivers जैसे अभियानों तथा waste management system और Rain Water Harvesting जैसे कार्यक्रमों के माध्यम से यह बल प्राकृतिक संतुलन साधने की हर संभव कोशिश में लगा हुआ है।

2. पर्यावरण संरक्षण की अपनी मुहिम को और प्रभावी बनाने के लिये सीमा सुरक्षा बल ने आज उत्तराखंड (वन विभाग) के वर्तमान ब्रांड अंबेस्डर श्री जगत सिंह को सीमा सुरक्षा बल का 'पर्यावरण ब्रांड अंबेस्डर' बनाया।

3. संबंधित घोषणा बल के महानिदेशक श्री के.के.शर्मा ने सी.जी.ओ. कॉम्प्लेक्स, नई दिल्ली स्थित सीमा सुरक्षा बल मुख्यालय में आयोजित सम्मान समारोह के दौरान की। समारोह के दौरान श्री जगत सिंह "जंगली" को सम्मानित करते हुए उन्होंने निर्णय लिया कि श्री जगत सिंह जी बी.एस.एफ. के भी पर्यावरण के ब्रांड अंबेस्डर हैं और आपसे नियमित रूप से राय लेकर बी.एस.एफ. इस क्षेत्र की रणनीतियां बनाएंगी और आपसे पारित करवाएगी।"

4. विदित हो कि श्री जगत सिंह सीमा सुरक्षा बल के पूर्व सदस्य रह चुके हैं और पर्यावरण संरक्षण में दिये गये अपने अतुल्य योगदान के लिये 'हिम गौरव', 'इन्दिरा गांधी वृक्ष मित्र' एवं '**Green Ambassador of Uttarakhand**' इत्यादि कई सम्मानों से सम्मानित हैं। इन्होंने उत्तराखण्ड के पहाड़ों पर मिश्रित वन की परिकल्पना को साकार किया है और पर्यावरण के क्षेत्र में नई संभावनाओं की खोज की है। साथ ही उन विशेष कारणों की भी पहचान की है जो पर्यावरण को नुकसान पहुँचाते हैं जिससे पर्यावरण अध्ययन और विकास की नई राहें भी खुली हैं।

Like us on Facebook : OfficialPageBSF
 Follow us on Twitter : BSF_India
 on Instagram : bsf_india
 on Youtube : BSF India

जन संपर्क अनुभाग
 सीमा सुरक्षा बल
 Also visit us at <http://www.bsf.in>

